

امام محمد بن عبد الوہاب رحمہ اللہ کی دعوت و سیرت

تألیف: شیخ عبدالعزیز بن عبداللہ بن باز رحمہ اللہ

تمام تعریفیں اس اللہ کے لیے سزاوار ہیں، جو تمام کائنات کا پروردگار ہے اور درود و سلام نازل ہو اُس کے بندے، رسول اور مخلوق میں سب سے بہتر، یعنی ہمارے امام و آقا محمد بن عبداللہ پر، نیز آپ کے آل و اصحاب اور آپ کے جملہ وابستگان پر۔

حمد و صلاة کے بعد: فاضل بھائیو اور عزیز بچو! یہ مختصر محاضرہ (لیکچر) جسے لے کر میں آپ کے سامنے حاضر ہوا ہوں، اس کا مقصد، افکار و خیالات کو جلا بخشنا، حقائق کو آشکار کرنا، اللہ اور اس کے بندوں کے تئیں خیر خواہی کو پورا کرنا، نیز جس عظیم ہستی کے بارے میں مجھے اظہار خیال کی دعوت دی گئی ہے، اس کے مجھ پر عائد بعض حقوق کی ادائیگی کی ذمہ داری سے عہدہ برآ ہونے کی کاوش ہے۔ اس محاضرے (لیکچر) کا عنوان ہے: "شیخ امام محمد بن عبد الوہاب رحمہ اللہ کی دعوت و سیرت"

چوں کہ مصلحین کرام، داعیان حق اور مجددین اسلام کے حوالے سے گفتگو کے بارے میں، اور دعوت و اصلاح میں ان کے اخلاص و سچائی پر دلالت کرنے والی ان کی حالاتِ زندگی، اخلاقِ فاضلہ اور روشن کارناموں کے ذکر جمیل کے بارے میں، سننے کا لوگوں میں بڑا اشتیاق ہوتا ہے اور اس سے ان کے دلوں کو سکون ملتا ہے۔ اسی طرح دین کے تئیں ہر غیور فرد اور اصلاح و راہ حق کی طرف دعوت دینے کی رغبت رکھنے والا ہر شخص، اس تذکرے کو سننے کے تئیں مشتاق ہوتا ہے، اس لیے اس مناسبت سے میں نے بہتر سمجھا کہ آج آپ کے سامنے ایک عظیم ہستی، چوٹی کے ایک مصلح اور ایک غیور داعی کے بارے میں اظہار خیال کروں۔ اُن سے میری مراد بارہویں صدی ہجری میں جزیرہ عرب کے مجددِ اسلام اور امام وقت شیخ محمد بن عبدالوہاب بن سلیمان بن علی تمیمی حنبلی کی شخصیت ہے۔

عوام الناس، بطور خاص جزیرہ عرب کے اندر و باہر کے علما و داعیان اور اکابرین و عماندین کے درمیان امام رحمہ اللہ کی شخصیت کافی معروف ہے۔ بہت سے لوگوں نے مفصل و مختصر انداز میں آپ کے بارے میں بہت کچھ لکھا ہے۔ چنانچہ بعض افراد نے آپ کے بارے میں مستقل کتابیں تالیف کی ہیں، یہی نہیں، بلکہ مستشرقین نے بھی آپ کے بارے میں کافی کچھ لکھا ہے۔ اسی طرح دیگر قلم کاروں نے بھی عام مصلحین کے متعلق اپنی تحریروں میں نیز تاریخ سے متعلق اپنی تحریروں میں آپ کا تفصیل سے ذکر کیا ہے۔ ان میں سے انصاف پسند مصنفین نے آپ کو عظیم مصلح اور اسلام کا مجدد قرار دیا ہے اور یہ کہ آپ اپنے رب کی طرف سے ہدایت و بصیرت پر تھے۔ اس طرح کے اہل قلم کی تعداد اتنی زیادہ ہے کہ ان کا احاطہ مشکل ہے۔

اُن قلم کاروں میں سے ایک عظیم مؤلف ابوبکر شیخ حسین بن غنام احسانی بطور خاص قابل ذکر ہیں۔ چنانچہ انہوں نے شیخ کے بارے میں بہترین انداز میں لکھا ہے، مفید معلومات یکجا کی ہیں، ان کی سیرت و سوانح اور غزوات کا تفصیل سے ذکر کیا ہے اور ان کے رسائل اور قرآن کریم سے ان کے اخذ کردہ مسائل کا بھی کافی تذکرہ کیا ہے۔ اُن اہل قلم میں سے شیخ عثمان بن بشر بھی ہیں، جنہوں نے اپنی کتاب "عنوان المجد" میں شیخ کی دعوت و سیرت، سوانح حیات، اور ان کے غزوات و جہاد سے متعلق بہت اچھا لکھا ہے۔ ان مصنفین میں سے ایسے قلم کار، جن کا تعلق بیرون جزیرہ عرب سے ہے۔ انہیں میں سے میں ڈاکٹر احمد امین بھی شامل ہیں، جنہوں نے اپنی کتاب "زعماء الإصلاح" میں شیخ کے متعلق لکھتے ہوئے نہایت انصاف سے کام لیا ہے۔ انہیں میں سے ممتاز عالم دین مولانا مسعود عالم ندوی بھی ہیں، جنہوں نے آپ کی سیرت کے متعلق اپنی کتاب "محمد بن عبدالوہاب ایک مظلوم اور بدنام مصلح" میں بہت اچھا لکھا ہے۔ کچھ دیگر علما نے بھی شیخ کی دعوت و سیرت پر خامہ فرسائی کی ہے، جن میں سے ایک شیخ کبیر امیر محمد بن اسماعیل صنعانی ہیں، جو امام محمد بن عبد الوہاب کے ہم عصر اور آپ کی دعوت کے موافق تھے۔ جب ان کے پاس شیخ کی دعوت کے بارے میں خبر پہنچی، تو کافی خوش ہوئے اور اس پر اللہ کی حمد و ثنا بیان کی۔

اسی طرح آپ کے بارے میں صاحب 'نبیل الاوطار' علامہ شیخ محمد بن علی شوکانی نے بھی لکھا ہے اور ایک نہایت مؤثر مرثیہ کہا ہے۔ ان حضرات کے علاوہ دوسرے بہت سے لوگوں نے بھی آپ کی سوانح و دعوت پر قلم اُٹھایا ہے، جن سے پڑھے لکھے لوگ اور علما بخوبی واقف ہیں۔ لیکن اس کے باوجود بہت سے لوگ اس عظیم شخصیت کے احوال اور ان کی سیرت و دعوت سے ناواقف ہیں، اس لیے مناسب سمجھا کہ ان کی سوانح حیات، حسن سیرت، اصلاحی دعوت اور جہاد صادق پر میں بھی کچھ روشنی ڈال دوں اور امام ممدوح کے بارے میں جو کچھ میں جانتا ہوں، اس کی ایک مختصر سی جھلک پیش کر دوں، تاکہ جو شخص اس عظیم ہستی کی زندگی، ان کی دعوت اور ان کے موقف کے سلسلے میں التباس یا شک و شبہ کا شکار ہے، اس کو شیخ کے معاملے میں بصیرت حاصل ہو۔ مشہور قول کے مطابق امام رحمہ اللہ کی ولادت باسعادت 1115 ہجری میں ہوئی۔ بعض لوگوں نے کہا ہے کہ آپ 1111 ہجری میں پیدا ہوئے۔ لیکن پہلا قول ہی زیادہ معروف ہے۔

آپ نے شہر عینہ میں اپنے والد سے تعلیم حاصل کی۔ یہی شہر آپ رحمہ اللہ کی جائے ولادت بھی ہے۔ یہ جگہ ریاض شہر کے شمال مغرب میں سرزمین نجد میں واقع یمامہ علاقہ کی ایک مشہور بستی ہے۔ اس کے اور ریاض کے مابین تقریباً ستر (70) کلو میٹر کی مسافت ہے۔ آپ رحمہ اللہ اس بستی میں پیدا ہوئے اور یہیں آپ کی بہترین نشوونما ہوئی۔ بچپن ہی میں قرآن کریم ختم کر لیا اور اپنے والد شیخ عبدالوہاب بن سلیمان سے جو ایک عظیم فقیہ، جید عالم اور قصبہ عینہ کے قاضی تھے، دینی تعلیم حاصل کرنے اور ترقی فی الدین کے لئے کوششیں صرف کیں۔ پھر سن رشد کو پہنچنے کے بعد حج اور بیت اللہ کا قصد کیا اور حرم شریف کے بعض علما سے علم حاصل کیا۔ پھر مدینہ منورہ کا رخ کیا (درود سلام نازل ہو اس کے مکین پر)، وہاں کے علما سے ملے، ایک عرصے تک وہاں قیام فرمایا اور اُس وقت کے مدینہ کے دو بڑے مشہور عالموں سے علم حاصل کیا۔ ان دونوں میں سے ایک ہیں: شیخ عبداللہ بن ابراہیم بن سیف نجدی، جو اصلاً مجمعہ کے باشندہ اور کتاب 'العذب الفانی فی علم الفرائض' کے مصنف شیخ ابراہیم بن عبداللہ کے والد تھے۔ اسی طرح آپ نے مدینے میں وہاں کے عظیم عالم دین شیخ محمد حیات سندی کے سامنے بھی زانوئے تلمذ تہ کیا۔ ان دو عالموں سے علم حاصل کرنے کی بات مشہور ہے۔ تاہم ممکن ہے کہ آپ نے وہاں ان کے علاوہ دیگر علما سے بھی استفادہ کیا ہو، جو ہمارے علم میں نہیں ہے۔ شیخ نے طلب علم کے لیے عراق کا بھی سفر کیا، بصرہ میں قیام پذیر رہے اور وہاں کے علماء سے ملاقاتیں کیں، اللہ تعالیٰ نے جتنی توفیق دی علم حاصل کیا، وہاں لوگوں کو اللہ کی وحدانیت اور سنت کی دعوت دی اور بتایا کہ تمام مسلمانوں پر واجب ہے کہ وہ دینی علم قرآن و حدیث

سے حاصل کریں۔ اس موضوع پر آپ نے وہاں کے علما سے بحث و مذاکرہ اور مناظرہ بھی کیا۔ وہاں آپ کے مشائخ میں سے شیخ محمد المجموعی نامی ایک شخص کو شہرت حاصل ہے۔ بصرہ کے بعض علماء سوء ان کے درپے آزار ہو گئے اور انہوں نے آپ کو اور آپ کے استاد کو گزند پہنچائی۔ چنانچہ آپ شام جانے کی نیت سے وہاں سے نکل گئے۔ لیکن زادِ راہ کی کمی کی وجہ سے شام کا سفر نہ کر سکے۔ بصرہ سے الزبیر اور پھر الزبیر سے احساء چلے آئے اور وہاں کے علما سے ملے اور دین کے اصول سے متعلق بہت سے مسائل میں ان سے علمی مذاکرہ کیا۔ پھر شہر حریملاء کی طرف متوجہ ہوئے۔ آپ نے حریملاء کا سفر غالباً (واللہ اعلم) بارہویں صدی ہجری کی پانچویں دہائی میں کیا، اس لیے کہ آپ کے والد عینیہ کے قاضی تھے اور عینیہ کے امیر سے اختلاف کی وجہ سے 1139 ہجری میں وہاں سے حریملاء منتقل ہو گئے تھے۔ چنانچہ آپ اپنے والد کے سن منکور میں حریملاء منتقل ہونے کے بعد ان کے پاس حریملاء ہی آئے۔ لہذا حریملاء میں آپ کی تشریف آوری 1140 ہجری میں یا اس کے بعد ہوئی۔ آپ وہیں ٹھہر گئے اور تعلیم اور دعوت و ارشاد میں مشغول رہے، تا آن کہ 1153 ہجری میں آپ کے والد کی وفات ہو گئی۔ والد کی وفات کے بعد حریملاء کے بعض لوگوں نے آپ کے ساتھ بدسلوکی کی، بلکہ کچھ شریکوں نے آپ کو قتل کرنا چاہا۔ کہا جاتا ہے کہ بعض شریکوں نے غلط ارادے سے آپ کے گھر کی دیوار پر چڑھ بھی چکے تھے۔ لیکن کچھ لوگوں کو اس کا علم ہو گیا، جس کی وجہ سے وہ بھاگ نکلے۔ اس حادثے کے بعد آپ عینیہ کی طرف کوچ کر گئے۔ اللہ تعالیٰ آپ پر رحم فرمائے۔

ان کم عقلوں کی آپ سے ناراضگی کے اسباب یہ تھے کہ آپ نیکی کا حکم دیتے اور بُرائی سے روکتے تھے؛ امراء و سلاطین کو ان جرائم پیشہ افراد کو سزا دینے پر آمادہ کرتے تھے جو لوگوں پر ظلم ڈھاتے تھے، ان کے مال چھینتے اور ان کو تکلیف پہنچاتے تھے۔ ایسے لوگوں کے گروہ میں وہ بے وقوف لوگ شامل تھے، جن کو وہاں 'عیب' کہا جاتا تھا۔ جب ان کو معلوم ہوا کہ شیخ ان کے خلاف ہیں، ان کے کثرت سے ناخوش ہیں اور امرا کو انہیں سزا دینے اور جرائم سے باز رکھنے کی ترغیب دلاتے ہیں، تو یہ کم عقل لوگ شیخ پر غصہ ہو گئے اور آپ کو قتل کرنے کا پروگرام بنا لیا۔ لیکن اللہ تعالیٰ نے شیخ کو ان کے ناپاک ارادوں سے محفوظ رکھا اور اس کے بعد آپ عینیہ منتقل ہو گئے۔ اس وقت عینیہ کے امیر عثمان بن محمد بن معمر تھے۔ آپ ان کے پاس گئے تو امیر نے آپ کا اچھا استقبال کیا اور کہا کہ آپ دعوت و تبلیغ کا کام جاری رکھیں۔ ہم آپ کے ساتھ ہیں اور آپ سے خیر خواہی، محبت اور دعوت کے مشن پر اپنی موافقت کا اظہار کیا۔

چنانچہ شیخ تعلیم اور دعوت و ارشاد کے کام میں جُٹ گئے۔ لوگوں کو خیر کی اور اللہ کے لیے باہم محبت و الفت رکھنے کی تعلیم دیتے رہے۔ آپ کو عینیہ میں کافی شہرت حاصل ہو گئی، ہر طرف چرچا ہونے لگا اور قریبی بستوں سے لوگ آپ کے پاس آنے لگے۔ ایک دن شیخ نے حاکم عینیہ عثمان سے کہا کہ آپ ہمیں زید بن خطاب رضی اللہ عنہ کا قبہ (گنبد) ڈھانے کی اجازت دیں۔ اس لیے کہ اس کی بنیاد خلاف شرع پڑی ہے۔ اللہ تعالیٰ کو یہ بات ناپسند ہے اور رسول ﷺ نے قبروں پر عمارت تعمیر کرنے اور ان پر مسجد بنانے سے منع فرمایا ہے۔ اس قبہ نے لوگوں کو فتنے میں ڈال دیا ہے، عقائد خراب کر دیے ہیں اور اس سے شرک کو رواج مل رہا ہے۔ اس لیے اسے ڈھانا ضروری ہے۔ حاکم عینیہ عثمان نے جواب دیا کہ اس نیک کام سے آپ کو کوئی روک نہیں سکتا۔ شیخ نے فرمایا کہ ڈر ہے کہ اس سے جبیلہ والے بھڑک اٹھیں گے! جبیلہ قبر زید بن خطاب سے قریب واقع ایک گاؤں کا نام ہے۔ چنانچہ امیر عثمان اپنے چھ سو فوجیوں کے ہمراہ قبہ (گنبد) کو ڈھانے کے لیے نکلے۔ ان کے ساتھ شیخ رحمہ اللہ بھی تھے۔ جب یہ لوگ قبہ کے قریب پہنچے اور جبیلہ والوں کو اس کی خبر ہوئی، تو اسے بچانے کے لیے سب نکل پڑے۔ لیکن جب ان کی نظر میر عثمان اور ان کے ساتھ آنے لشکر پر پڑی، تو رُک گئے اور اپنے اپنے گھروں کو لوٹ گئے۔ شیخ نے خود اس قبہ کو منہدم کیا اور اس طرح اللہ تعالیٰ نے ان کے ہاتھوں اس قبہ کو مٹا دیا۔ اللہ ان پر رحم فرمائے۔ نجد میں شیخ رحمۃ اللہ علیہ کے مستقل قیام اور پھر دعوت و تبلیغ کے اسباب سے پہلے نجد کی حالت کیا تھی، یہاں اس کی ایک جھلک پیش کی جا رہی ہے: شیخ رحمہ اللہ کی دعوت سے پہلے اہل نجد ایسی حالت میں تھے، جسے کوئی بھی مسلمان پسند نہیں کر سکتا۔ نجد میں شرک اکبر کا رواج عام ہو چکا تھا۔ یہاں تک کہ گنبد، درخت، پتھر اور غاروں کی پوجا پاٹ شروع ہو گئی تھی۔ جو بھی ولی ہونے کا دعویٰ کرتا، اُس کی عبادت کی جاتی تھی۔ حالاں کہ وہ آوارہ گرد اور بے وقوف لوگ ہوا کرتا تھے۔ نیز اللہ تعالیٰ کے علاوہ کچھ ایسے ولایت کے دعویدار پوجے جانے لگے تھے، جو پاگل اور بے عقل تھے۔ نجد میں جادوگروں اور کابنوں کی شہرت عام ہو گئی تھی۔ لوگ ان سے سوال کرتے اور ان کے جواب و پیشین گوئیوں کی تصدیق کرتے تھے۔ کوئی اس پر نکیر کرنے والا نہیں تھا۔ الا یہ کہ جسے اللہ تعالیٰ نے توفیق دی ہو۔ لوگوں پر دنیا طلبی اور دنیاوی خواہشات کا غلبہ ہو چکا تھا۔ اللہ والوں اور اس کے دین کے مددگاروں کی تعداد دن بدن کم ہوتی جا رہی تھی۔ اس طرح حرمین شریفین اور یمن میں شرک و بدعت، قبروں پر گنبدوں کی تعمیر اور اولیائے کرام سے فریاد طلبی کا رواج جڑ پکڑ گیا تھا۔ یمن میں اس طرح کی بہت سی برائیاں پائی جاتی تھیں اور نجد کے شہروں میں تو شرک و بدعت کا کوئی شمار نہیں تھا۔ اس کا تعلق چاہے قبر سے ہو یا غار سے، درخت سے ہو یا مجنوں، مجذوبوں اور سرپہرے آوارہ گردوں سے، اللہ کے علاوہ انہیں پکارا جاتا اور اللہ کے ساتھ ان سے بھی فریاد طلب کی جاتی تھی۔ اسی طرح نجد میں جنوں کو پکارنا، ان سے مدد طلب کرنا، ان کے نام کا ذبیحہ پیش کرنا اور ان سے مدد کی امید اور شر کے خوف سے ان ذبیحوں کو گھروں کے گوشوں میں رکھنا، یہ سب عام ہو چلا تھا۔ جب شیخ رحمہ اللہ نے دیکھا کہ لوگوں میں شرک پنپتا اور پھیلتا جا رہا ہے اور کوئی اس پر نکیر بھی نہیں کر رہا ہے، نہ ہی کوئی دین کی دعوت دینے والا ہے، ایسی ناگفتہ بہ حالت کو دیکھ کر ان برائیوں کی اصلاح اور لوگوں کو خالص دین کی دعوت دینے کے لیے آپ پوری شجاعت و دلیری کے ساتھ کمر بستہ ہو گئے اور دعوت کے راستے میں پیش آنے والی تکلیفوں پر صبر کیا۔ اور آپ کو یہ بخوبی علم ہو گیا کہ جہاد اور اذیت پر صبر و تحمل کے سوا کوئی چارہ نہیں ہے، چنانچہ آپ نے عینیہ میں قیام کے دوران ہی اسلامی تعلیم و تربیت، صحیح راستے کی طرف رہنمائی اور دعوت ارشاد میں اپنی تگ و دو تیز تر کر دی اور یہ امید لے کر علما سے خط و کتابت اور علمی مذاکرے کا سلسلہ شروع کیا کہ وہ اللہ تعالیٰ کے دین کی نصرت و تائید نیز شرک و بدعت اور مروجہ خرافات کا قلع قمع کرنے کے لیے ان کا ساتھ دیں گے۔ چنانچہ نجد، حرمین شریفین، یمن اور دوسری جگہوں کے بہت سے علما نے آپ کی دعوت پر لبیک کہا اور آپ کے پاس تائیدی خطوط بھیجے۔ لیکن دوسری طرف کچھ علما نے آپ کی سخت مخالفت کی۔ آپ کی دعوت میں رکاوٹیں پیدا کیں۔ آپ کی مذمت اور آپ سے لوگوں کو متفرق کرنا شروع کر دیا۔ ایسے لوگ دو گروہوں میں بٹے ہوئے تھے: ایک گروہ خرافاتیوں اور جاہلوں کا تھا۔ اسے نہ اللہ کے دین کا علم تھا، نہ ہی اللہ کی وحدانیت سے واقفیت تھی۔ ہاں! اپنے آبا و اجداد سے وراثت میں ملی جہالت و گمراہی، شرک و بدعت اور خرافات کا علم ان کو اچھی طرح تھا۔ جیسا کہ اللہ تعالیٰ نے ایسے لوگوں کی تصویر کشی کرتے ہوئے فرمایا ہے: ”ہم نے اپنے باپ دادا کو ایک طریقے پر پایا ہے اور ہم انہی کے نقش قدم کی پیروی کر رہے ہیں“۔ [سورہ الزخرف آیت: 23] اور ان معاندین کا دوسرا گروہ جو اہل علم پر مشتمل سمجھا جاتا تھا، محض دشمنی اور حسد کی وجہ سے آپ کی دعوت کی تردید کی، تاکہ عوام کو یہ کہنے کا موقع نہ رہے کہ کیوں آپ لوگوں نے اب تک اس چیز پر ہماری نکیر نہیں کی تھی؟ یہ عبدالوہاب کا بیٹا ہی

کیوں آتے ہی صاحب حق بن گیا اور آپ لوگ علما ہیں، آپ نے کبھی اس باطل کا انکار نہیں کیا؟ چنانچہ انہوں نے آپ رحمہ اللہ سے حسد کیا۔ عوام الناس کی طرف سے انہیں شرمندگی کا احساس کھانے لگا، اور حق کے کھلم کھلا معاند بن گئے، اور اس کی وجہ ان کا دنیا کو آخرت پر ترجیح دینا تھا، اور اس فعل میں یہ یہود کے پیروکا بن گئے جن کی سرشت یہی ہے کہ وہ دنیا کو آخرت پر ترجیح دیا کرتے ہیں۔ ہم اللہ سے عافیت اور سلامتی کے خواستگار ہیں۔

مگر شیخ نے صبر و تحمل سے کام لیا اور دعوت کے کام میں پوری طاقت سے لگے رہے۔ جزیرے کے اندر و باہر کے بعض علما و امرا نے آپ کی حوصلہ افزائی کی۔ آپ اپنے مشن میں ڈٹے رہے اور اپنے رب سے مدد طلب کرتے رہے۔ اس سے پہلے آپ قرآن کریم پر پوری توجہ دے چکے تھے اور اس کی تفسیر و توضیح اور اس سے مسائل کے استنباط میں مکمل دسترس حاصل ہو چکی تھی۔ رسول اللہ ﷺ کی سیرت اور صحابہ کرام کی تاریخ کا بھی گہرا مطالعہ کر چکے تھے۔ اس سے آپ کو روشنی ملی، علمی بصیرت حاصل ہوئی اور جب وہ حوصلہ مل گیا، جو آپ کے حق میں معین و مددگار ہو اور حق پر ثابت قدم رکھ سکے، تو اپنی مہم کی اشاعت میں پوری طرح کمر بستہ ہو گئے اور لوگوں کے درمیان دعوت حق پھیلانے اور علما اور امرا سے اس سلسلے میں خط کتابت کرنے کی ٹھان لی، خواہ اس کے لیے کوئی بھی قیمت چکانی پڑے۔

چنانچہ اللہ تعالیٰ نے آپ کی پاکیزہ تمنائیں پوری کیں، آپ کے ذریعہ دعوت کو پھیلایا اور حق کی تائید کی۔ اور اللہ تعالیٰ نے آپ کو مددگار اور تائید کار افراد عطا کیے، یہاں تک کہ اللہ کے دین کا غلبہ ہو گیا اور کلمہ توحید کو سر بلندی حاصل ہوئی۔ شیخ نے عینہ میں تعلیم و رہنمائی کے ذریعہ اپنی دعوت جاری رکھی، لیکن جب دیکھا کہ صرف زبانی دعوت اثر انداز نہیں ہو رہی ہے، تو اور لگن کے ساتھ کام کرنے لگے اور بالفعال شرک کے آثار مٹانے کے لیے تن من دھن کی بازی لگادی، تاکہ ممکنہ حد تک آپ کے ہاتھوں شرک کے آثار زائل ہو جائیں۔ شیخ نے امیر عثمان بن معمر سے فرمایا تھا کہ زید کی قبر پر جو قبہ تعمیر ہے، اسے ڈھانا بہت ضروری ہے۔ زید بن خطاب رضی اللہ عنہ عمر بن خطاب رضی اللہ عنہ کے سگے بھائی ہیں۔ اور بارہویں ہجری میں مسیلمہ کذاب کے خلاف جنگ میں شہید ہونے والوں میں سے ایک ہیں۔ بعد میں ان کی قبر پر قبہ بنا دیا گیا، جیسا کہ لوگ بیان کرتے ہیں۔ ویسے، اس بات کا بھی امکان ہے کہ وہ قبر کسی دوسرے کی رہی ہو۔ لیکن عام لوگوں کے بیان کے مطابق یہ قبر زید رضی اللہ عنہ ہی کی تھی۔ چنانچہ آپ کی طلب پر امیر عثمان نے قبہ گرا دینے کی اجازت دے دی۔ جیسا کہ پیچھے بھی گزر چکا ہے۔ الحمد للہ قبہ ڈھا دیا گیا اور اللہ تعالیٰ کا بڑا شکر و احسان ہے کہ اب تک اس کا نام و نشان غائب ہے۔ خلوص نیت، نیک ارادے اور حق کی سر بلندی کے خیال سے اسے منہدم کیا گیا، تو اللہ تعالیٰ نے اس کا نام و نشان مٹا ڈالا۔ وہاں اور بھی بہت ساری قبریں تھیں، ان میں ایک قبر کو صحابی رسول ضرار بن زور کی طرف منسوب کیا جاتا تھا، جس پر ایک قبہ تعمیر تھا۔ اُسے بھی منہدم کر دیا گیا۔ علاوہ ازیں وہاں دوسری زیارت گاہیں بھی تھیں۔ اللہ تعالیٰ نے ان سب کو مٹا دیا۔ نیز وہاں اللہ تعالیٰ کو چھوڑ کر کچھ غار اور درختوں کی بھی عبادت کی جاتی تھی، جس کے مٹانے اور بیخ کنی کا مبارک کام شیخ کے ہاتھوں انجام پایا اور آپ نے لوگوں کو اس سے باز رکھا۔

مقصود یہ ہے کہ شیخ رحمہ اللہ قولی اور عملی دونوں طرح اپنی دعوت میں مصروف عمل رہے۔ جیسا کہ اس کا بیان گزر چکا ہے۔ اسی دوران شیخ کے پاس ایک عورت آئی، جس نے زنا سرزد ہونے کا کئی بار اعتراف کیا۔ جب شیخ نے اس کی دماغی حالت کے بارے میں دریافت کیا، تو معلوم ہوا کہ وہ صاحب عقل ہے اور اس میں کوئی دماغی خلل نہیں ہے۔ چنانچہ جب وہ اقرار جرم پر اڑی رہی، اس سے باز نہیں آئی اور نہ کسی زور و زبردستی یا شک و شبہ کا دعویٰ نہیں کیا، نیز وہ شادی شدہ بھی تھی، تو شیخ رحمہ اللہ نے عینہ کا قاضی ہونے کی حیثیت سے اُسے رجم کرنے کا حکم دیا۔ اس کے بعد قبہ کو ڈھانے، عورت کو رجم کرنے اور اللہ کی طرف عظیم دعوت نیز عینہ کی طرف مہاجرین کی ہجرت جیسے واقعات کی وجہ سے آپ کا چرچا عام ہو گیا۔

جب احساء اور اس کے نواحی علاقوں کے حاکم سلیمان ابن عریعر الخالدی، جس کا تعلق قبیلہ بنی خالد سے تھا، کو شیخ رحمہ اللہ کے حالات کے بارے میں معلوم ہوا، اور اسے یہ بھی معلوم ہوا کہ آپ اللہ کی طرف دعوت دیتے ہیں، قبوں کو ڈھاتے ہیں اور حدود قائم کرتے ہیں، تو اس بدو پر یہ باتیں بہت گراں گزریں۔ اس لیے کہ اہل بادبہ کی عام طور سے یہ عادت ہوتی ہے کہ وہ ظلم کرنے، خون بہانے، مال لوٹنے اور عزتیں پامال کرنے میں پیش پیش رہتے ہیں، ماسوا ان لوگوں کے جنہیں اللہ ہدایت دے دیتا ہے۔ چنانچہ وہ خائف ہو گیا کہ کہیں اس شیخ کی شان بڑھتی نہ جائے اور جس کی وجہ سے اس بدو امیر کو حکومت سے ہاتھ دھونا پڑے! اس لیے اُس نے امیر عثمان کو دھمکی آمیز خط لکھا اور حکم دیا کہ وہ اپنے یہاں عینہ میں موجود اُس مطووع (عالم دین) کو قتل کر دے۔ اُس نے لکھا کہ جو مطووع تمہارے یہاں ہے، اُس کے بارے میں ہمیں ایسی ایسی باتیں معلوم ہوئی ہیں! اس لیے یا تو تم اُسے قتل کر دو، ورنہ ہمارے یہاں سے جو تم کو آمدنی ہوتی ہے، ہم اُسے روک لینگے !!

اُس کے علاقے سے امیر عثمان کو سونے کی آمدنی ہوتی تھی۔ اس لیے امیر عثمان نے اُس امیر کی بات کو بڑی سنجیدگی سے لیا اور ڈر گئے کہ اگر اُس کی نافرمانی کی، تو وہ ان کا خراج روک لے گا یا اُن سے جنگ کرے گا۔

چنانچہ انہوں نے شیخ سے کہا کہ اُس امیر نے ہمیں کچھ اس طرح کی باتیں لکھ بھیجی ہیں، تاہم یہ ہمارے لیے صحیح نہیں کہ ہم آپ کو قتل کریں۔ ساتھ ہی ہم اُس حاکم سے ڈرتے بھی ہیں، اور اُس سے جنگ مول لینے کی سکت ہمارے اندر نہیں ہے، اس لیے اگر آپ یہاں سے نکل جائیں، تو بہتر ہوگا! یہ سن کر شیخ نے اُن سے کہا:

میں جس چیز کی طرف دعوت دیتا ہوں، وہ اللہ کے دین اور کلمہ 'لا الہ الا اللہ محمد رسول اللہ' کی تحقیق سے عبارت ہے، لہذا جو شخص اس دین کو مضبوطی سے تھامے گا، سچے دل سے اس کی نصرت و تائید کرے گا، اللہ تعالیٰ اُس کی مدد اور تائید فرمائے گا اور اُسے دشمنوں کے علاقوں کا والی بنائے گا۔ لہذا اگر آپ صبر کریں، استقامت اختیار کریں اور اس خیر کو قبول کریں، تو یہ خوش خبری قبول فرمائیں کہ اللہ تعالیٰ عنقریب آپ کی مدد فرمائے گا، اس بدو نیز دیگر دشمنوں سے آپ کی حفاظت بھی فرمائے گا۔ ساتھ ہی اس کی اور اس کے قبیلے کے علاقوں کو آپ کے سپرد کر دے گا۔

لیکن انہوں نے معذرت کرتے ہوئے کہا: شیخ! ہمارے اندر اُس سے جنگ کرنے کی سکت ہے، نہ ہی ہم اُس کی مخالفت کر سکتے ہیں۔

چنانچہ شیخ رحمہ اللہ اُس وقت عیینہ سے نکل کر سرزمین درعیہ کی طرف چلے گئے۔ لوگوں کا بیان ہے کہ آپ وہاں پیادہ گئے۔ دن کے آخری پہر وہاں پہنچے، جب کہ آپ عیینہ سے دن کے پہلے پہر پیدل چلتے ہوئے نکلے تھے۔ امیر عثمان نے آپ کے لئے سواری کا انتظام نہیں کیا تھا۔ آپ عیینہ کے ایک مرد صالح کے یہاں پونچے، جو اس شہر کے بالائی حصہ میں سکونت پذیر تھے، اور جن کا نام محمد بن سویلم عربی تھا، چنانچہ آپ انہی کے یہاں قیام پذیر ہوئے۔ کہا جاتا ہے کہ وہ شیخ کے اپنے یہاں آنے سے گھبرایا ہوئے تھے اور اپنی تمام وسعتوں کے باوجود زمین ان کو اپنے لئے تنگ محسوس ہونے لگی تھی، نیز ان کو امیر درعیہ کا خوف دامن گیر تھا، مگر شیخ نے انہیں دلاسا دیا اور کہا:

میں تمہیں خیر وبھلائی کی بشارت دیتا ہوں۔ میری دعوت اللہ کے دین کی طرف ہے اور عنقریب ہی اللہ تعالیٰ اسے غالب کر دے گا۔

چنانچہ محمد بن سعود تک شیخ محمد بن عبدالوہاب رحمہ اللہ کی خبر پہنچ گئی۔ کہا جاتا ہے یہ خبر ان کی اہلیہ کی معرفت اُن تک پہنچی، جن کے پاس ایک بزرگ گئے اور کہا کہ اپنے شوہر کو شیخ کے بارے میں اطلاع دو اور ان کی دعوت قبول کرنے اور اُن کی نصرت و تائید پر ابھارو! وہ ایک نیک اور اچھی خاتون تھیں۔ چنانچہ جب درعیہ اور مضافات کے امیر محمد بن سعود ان کے پاس آئے، تو نیک بی بی نے کہا: اس عظیم نعمت کو بشارت جانو۔

یہ ایک عظیم نعمت ہے، جسے اللہ تعالیٰ نے تمہارے حصہ میں ڈال دیا ہے۔ یہ عظیم داعی ہیں، جو اللہ کے دین، اللہ کی کتاب اور رسول اللہ ﷺ کی سنت کی طرف بلاتے ہیں۔ کتنی عظیم نعمت ہے یہ!

جتنی جلد ممکن ہو، اسے قبول کریں اور شیخ کی مدد کریں۔ اس میں قطعی تاخیر نہ کریں۔ امیر نے نیک بی بی کا یہ مشورہ مان لیا، تاہم ابھی تردد میں تھے کہ آیا وہ خود چل کر شیخ کے پاس جائیں یا انہیں بلا بھیجیں!

چنانچہ اس سلسلے میں انہیں مشورہ دیا گیا۔ کہا جاتا ہے کہ یہ مشورہ دینے والی بھی اُن کی نیک بیوی ہی تھیں۔ مشیران دولت نے مشورہ دیا کہ شیخ کو یہاں بلانا مناسب نہیں، بلکہ آپ خود ان کے گھر تشریف لے جائیں اور عالم دین اور خیر کی طرف بلانے والے کی عزت و تکریم کریں۔ لہذا انہوں نے یہ نیک مشورہ قبول کر لیا۔ اس لیے کہ اللہ تعالیٰ نے ان کے حق میں نیک بختی، خیر وبھلائی، رحمت اور بہتر ٹھکانہ لکھ دیا تھا۔ چنانچہ وہ بذات خود شیخ کے پاس محمد بن سویلم کے گھر تشریف لے گئے، آپ کو سلام کیا اور آپ کے ساتھ بات چیت کی اور کہا: شیخ محمد! ہماری طرف سے تائید و نصرت اور امن و تعاون کی خوش خبری سن لیں۔ شیخ نے اُن سے کہا:

ہم آپ کو بھی نصرت الہی، سلطنت و اختیار اور نیک انجام کی خوش خبری سناتے ہیں۔ یہ اللہ کا دین ہے، جو اُس کی مدد کرے گا، اللہ اُس کی مدد کرے گا۔ جو اُس کی تائید کرے گا، اللہ اُس کی تائید کرے گا۔ جلد ہی آپ کو اس کے آثار نظر آجائیں گے۔

انہوں نے کہا: اے شیخ! میں جلد ہی اللہ اور اس کے رسول کے دین نیز اللہ کے راستے میں جہاد کرنے پر آپ کے ہاتھوں پر بیعت کروں گا، تاہم مجھے خدشہ ہے کہ جب ہم آپ کی نصرت و تائید کے لئے اٹھ کھڑے ہوں اور اللہ تعالیٰ آپ کو دشمنوں پر غالب کر دے، تو کہیں آپ کو دوسری جگہ نہا بھا جائے اور ہماری یہ سرزمین چھوڑ کر کسی اور جگہ نہ چلے جائیں!

آپ نے کہا: میں اس پر تمہاری بیعت نہیں کرتا، بلکہ اس بات پر تمہاری بیعت کر رہا ہوں کہ تمہارا خون میرا خون اور تمہاری تباہی میری تباہی ہے۔ میں آپ کے علاقے سے ہر گز نہیں نکلوں گا۔ چنانچہ نصرت و تائید اور اسی جگہ سکونت پذیر رہنے، امیر کے ساتھ رہ کر ان کی مدد کرنے اور اللہ کے دین کے غالب ہوجانے کے وقت تک ان کے ساتھ اللہ کے راستے میں جہاد کرنے پر، ان (امیر محمد بن سعود) کے ہاتھوں پر آپ نے بیعت کی۔

اس بات پر بیعت تمام ہوئی۔ عیینہ، عرقہ، منفوحہ، ریاض اور دیگر قرب و جوار سے لوگ درعیہ آنے لگے۔ درعیہ مسلسل دار الہجرت بنا رہا اور وہاں ہر طرف سے لوگ ہجرت کر کے آتے رہے۔ لوگوں کے بیچ، شیخ کے احوال، درعیہ میں آپ کے دورس، اور اللہ کی طرف آپ کی دعوت و رہنمائی کا شہرہ ہو گیا، تو لوگ جوق در جوق آپ کے پاس آنے لگے۔ شیخ وہاں عزت و احترام اور محبت کے ساتھ تائید و نصرت کے ساتھ رہنے لگے۔ آپ اقاعدہ طور پر وہاں عقائد، قرآن کریم اور اس کی تفسیر، فقہ، حدیث، مصطلح الحدیث، اور عربی و تاریخی علوم نیز دیگر نفع بخش علوم کے دروس دینے لگے۔

ہر جگہ سے لوگ آپ کے پاس آنے لگے۔ بوڑھے بچے اور جوان سبھی درعیہ آکر آپ سے علم حاصل کرنے لگے۔ آپ نے عام و خاص ہر ایک کے لیے بہت سے دروس ترتیب دیے۔ درعیہ میں علم کی نشرو اشاعت کا کرتے رہے۔ اور دعوتی کام میں ہمہ تن مصروف رہے۔ پھر جہاد شروع کیا۔ اور لوگوں کو اس میدان میں شرکت کرنے نیز اپنے علاقوں سے شرک کو مٹانے کا پیغام دیا۔ آپ نے اس مشن کا آغاز اہل نجد سے کیا۔ وہاں کے علما اور حاکموں سے خط و کتابت کی۔ شہر ریاض کے علما اور اس کے حاکم دہام بن دواس، خراج کے علما اور امرا، جنوبی علاقوں، قصیم، حائل، وشم اور سدیر وغیرہ کے علما، اسی طرح احساء اور حرمین شریفین نیز بیرون ممالک جیسے مصر، شام، عراق، ہندوستان اور یمن وغیرہ کے علما و حکام سے بھی برابر خط و کتابت کرتے رہے۔ لوگوں سے آپ برابر خط و کتابت کرتے رہے، ان پر اتمام حجت کرتے رہے اور خلق خدا کی اکثریت کے یہاں پائے جانے والے شرک و بدعات کی طرف لوگوں کی توجہ مبذول کراتے رہے۔ تاہم اس کا یہ بھی مطلب نہیں کہ اُس وقت دین کی نصرت و تائید کرنے والے لوگ بالکل ناپید ہو چکے تھے، بلکہ ہمیشہ سے اس کے انصار و مددگار پائے جاتے رہے ہیں۔ اس لیے کہ اللہ جل و علا نے اس دین کی ضمانت جو لے رکھی ہے اور فرمان نبوی "اس امت میں ہمیشہ ایک جماعت حق پر گامزن اور غالب رہے گی" کے بمصداق کئی خطوں میں حق کے انصار و اعوان موجود تھے، لیکن اس وقت میں صرف نجد کے حوالے سے بات کر رہا ہوں۔ جہاں شر و فساد، شرک و خرافات اس قدر موجود تھا کہ جس کی واقعی کیفیت صرف اللہ ہی جان سکتا ہے۔ لیکن وہاں ایسے علما بھی تھے جن میں خیر تھا، تاہم انہیں دعوت کے میدان میں مناسب طور پر سرگرم عمل ہونے نیز اس کے لیے کماحقہ کوشش کرنے کی توفیق نصیب نہیں ہوئی تھی!

یمن اور غیر یمن میں بھی داعیان حق اور انصار حق موجود تھے، جنہوں نے اس شرک و خرافات کو محسوس کیا (اور اس کے خلاف جد و جہد بھی کی) تاہم ان کی دعوت کو وہ کامیابی نہیں ملی، جو شیخ محمد بن عبدالوہاب رحمہ اللہ کی دعوت کے حصے میں آئی۔ اس کے

کئی اسباب ہیں، جن میں چند یہ ہیں: 1- ان کو مناسب مددگار اور معاون میسر نہ آسکے۔ 2- بہت سے داعی راہ دعوت اور جہاد فی سبیل اللہ کی تکلیفوں کی تاب نہ لاسکے اور اس میں ثابت قدم نہ رہ سکے۔

3- بہت سے داعیان، علمی کم مائیگی کا شکار رہے، کیونکہ داعی علمی قوت کے ذریعہ ہی لوگوں کی مناسب طریقہ کار، بہتر اسلوب، حکمت و مواعظِ حسنہ کے ساتھ رہنمائی کر سکتا ہے۔ علاوہ ازیں دیگر اسباب بھی ہوسکتے ہیں۔ ان بے شمار رسائل و خطوط اور جہاد کی وجہ سے شیخ کی شہرت عام ہو گئی اور ان کی دعوت کو استحکام حاصل ہو گیا۔ ان کے خطوط و رسائل جزیرہ عرب اور بیرون جزیرہ علما کو پہنچنے لگے۔ آپ کی دعوت سے ہندوستان، انڈونیشیا، افغانستان، افریقہ، مراکش، اسی طرح مصر و شام اور عراق میں عوام کی ایک جگہ غفیر متاثر ہوئی۔ وہاں بھی بہت سے داعیان حق تھے، جن کے پاس حق کی معرفت تھی اور وہ دعوت و تبلیغ کے کام میں بھی لگے ہوئے تھے، جب ان کو شیخ کی دعوت پہنچی تو ان کی سرگرمیاں مزید بڑھ گئیں، ان کی قوت میں اضافہ ہوا اور ان کی دعوت شہرت پکڑ گئی۔ شیخ کی دعوت برابر پھیلتی رہی، اسلامی دنیا اور اس سے باہر اس کا ظہور ہوتا رہا۔

اب اس آخری دور میں بھی آپ کی کتابیں و رسائل، نیز آپ کے بیٹوں و پوتوں اور جزیرہ عرب کے اندر اور اس کے باہر موجود آپ کے اعوان و انصار کی کتابیں شائع ہو چکی ہیں۔ اسی طرح آپ کی دعوت و سوانح نیز آپ کے معاونین کے احوال پر مبنی کتابوں کی نشر و اشاعت ہو چکی ہے۔ یہ لٹریچر دنیا کے بیشتر خطوں اور شہروں میں پھیل چکا ہے۔ یہ بھی ایک معلوم شدہ حقیقت ہے کہ ہر نعمت کے کچھ حاسد اور ہر داعی کے بہت سے دشمن بھی ہوتے ہیں۔ جیسا کہ اللہ تعالیٰ کا فرمان ہے:

{اور ہم نے تو اسی طرح ہمیشہ شیطان انسانوں اور شیطان جنوں کو ہر نبی کا دشمن بنایا ہے، جو ایک دوسرے پر خوش آئند باتیں دھوکے اور فریب کے طور پر الفا کرتے رہے ہیں۔ اگر تمہارے رب کی مشیت یہ ہوتی کہ وہ ایسا نہ کریں، تو وہ کبھی نہ کرتے۔ پس تم انہیں ان کے حال پر چھوڑ دو کہ اپنی افترا پردازیاں کرتے رہیں۔}

[سورۃ اَنعَام، آیت: 112]

جب شیخ اپنی دعوت کی بنا پر مشہور ہو گئے، آپ نے کئی کتابیں تصنیف کر کے اور بیش قیمت تالیفات کر کے لوگوں کے مابین نشر کیا اور علما نے آپ سے خط و کتابت شروع کر دی، تو آپ کے حاسدین اور مخالفین کی ایک بڑی جماعت تیار ہو گئی، نیز دوسرے دشمن بھی میدان میں آ گئے۔

آپ کے مخالفین اور دشمن دو طرح کے تھے: ایک وہ لوگ تھے جنہوں نے علم اور دین کے نام پر ان سے دشمنی کی، دوسرے وہ لوگ تھے جنہوں نے علم اور دین کی آڑ میں سیاسی بنیاد پر ان سے عداوت کی اور ان کے مخالف اور دشمن علما سے فائدہ اٹھایا جنہوں نے علانیہ طور پر ان سے دشمنی ٹھان رکھی تھی اور جو شیخ کو حق سے بعید گردانتے تھے۔ تاہم شیخ اپنی دعوت میں جُٹے رہے، شبہات کا ازالہ فرماتے اور دلائل کو واضح کرتے رہے، اللہ کی کتاب اور سنت رسول کی روشنی میں حقائق کی طرف لوگوں کی رہنمائی کرتے رہے۔ لیکن آپ کو دشمنوں کی طرف سے کبھی خارجی کہا جاتا، تو کبھی کہا جاتا کہ آپ اجماع کے مخالف اور اجتہاد مطلق کے دعویدار ہیں، اپنے پیش رو علما و فقہا کو خاطر میں نہیں لاتے، اور کبھی دیگر تمہتیں بھی لگائی جاتیں۔ اس کی وجہ بعض لوگوں کی علمی کم مائیگی تھی۔

تو دوسرے کچھ لوگوں نے محض غیروں کی تقلید میں اور ان پر اعتماد کرتے ہوئے دشمنی کی، اور کچھ لوگ اپنی کرسیوں کے بارے میں خوف زدہ تھے۔ سو انہوں نے سیاسی بنیاد پر آپ سے دشمنی کی، اور اپنی اس عداوت میں دین اور اسلام کو آڑ کے طور پر استعمال کیا، نیز گمراہیوں اور اہل خرافات کی باتوں کا سہارا لیا۔

درحقیقت شیخ کے مخالفین تین طرح کے تھے۔ ایک قسم ان خرافاتی علما کی تھی، جو حق کو باطل اور باطل کو حق سمجھتے تھے۔ ان کا اعتقاد تھا کہ قبروں پر عمارت اور ان پر مساجد تعمیر کرنا، اللہ کو چھوڑ کر قیر والوں کو پُکارنا، ان سے فریاد کرنا اور ان جیسی باتیں دین و ہدایت کا حصہ ہیں۔ اس کے ساتھ ان کا یہ بھی عقیدہ تھا کہ جو ان کا انکار کرتا ہے، وہ صالحین اور اولیا سے بغض و عداوت رکھتا ہے اور وہ ایسا دشمن ہے، جس کے خلاف جہاد واجب ہے۔

دوسری قسم ان لوگوں کی تھی، جن کا تعلق علم سے تو تھا، لیکن شیخ کی شخصیت اور ان کے پاس موجود حق سے جس کی طرف وہ دعوت دیتے تھے بے خبر تھے، بلکہ انہوں نے محض غیروں کی تقلید کی اور آپ کے بارے میں گمراہ کن خرافاتی پروپیگنڈہ کاروں کی بات کو صحیح سمجھ لیا تھا اور یہ مان لیا تھا کہ یہ لوگ آپ پر لگائے گئے نبیوں اور ولیوں سے بغض و عداوت اور کراماتِ اولیا کے انکار کے الزامات میں، درست ہیں۔ اس لیے انہوں نے شیخ کی مذمت کی۔ ان کی دعوت پر نکتہ چینی کی اور اس سے خود بھی متاثر رہے۔

تیسری قسم ان لوگوں کی تھی، جنہیں اس دعوت سے اپنے اقتدار اور جاہ و منصب کے لیے خطرہ محسوس ہوا۔ اس لیے انہوں نے آپ سے دشمنی کی۔ تاکہ دعوتِ اسلامی کے تائید کاروں کے ہاتھ ان تک نہ پہنچ سکیں اور آخر کار انہیں ان کے مراکز و مناصب سے بے دخل کر دیں اور ان کے علاقوں پر قابض ہوجائیں۔ شیخ اور ان کے مخالفین کے مابین برابر تحریری جنگ، بحث و مباحثے اور مناظرے جاری رہے، چنانچہ طرفین میں خط و کتابت ہوتی رہی اور بحث و مباحثہ چلتا رہا۔ ایک دوسرے کے اعتراض کا جواب دیتے رہے، اسی طرح آپ کے بیٹوں، پوتوں اور معاونین اور مخالفین دعوت کے درمیان بھی یہ سلسلہ چلتا رہا، یہاں تک کہ اس بنا پر بہت سے رسائل و جوابات تیار ہو گئے۔ جب ان رسائل، فتاویٰ اور جوابات کو یکجا کیا گیا، تو ان کا مجموعہ کئی جلدوں تک پہنچ گیا۔ ان میں سے اکثر چیزیں بحمد اللہ زیور طبع سے آراستہ ہو چکی ہیں۔ شیخ رحمہ اللہ اپنی دعوت اور جہاد میں جُٹے رہے۔ درعیہ کے حاکم اور آل سعود کے جد امجد امیر محمد بن سعود آپ کی تائید و مدد کرتے رہے۔ 1158 ہجری میں علم جہاد بلند ہوا۔ یہ جہاد گفت و شنید اور حجت و براہین سے شروع ہوا۔ پھر یہ دعوت جہاد بالسلیف کے ساتھ جاری رہی۔ یہ ایک حقیقت ہے کہ اگر اللہ عزوجل کی طرف بلانے والے داعی کے پاس دین کی حمایت اور اس کو نافذ کرنے والی قوت نہ ہو، تو بہت جلد دعوت کا خاتمہ ہوجاتا ہے، اس کی شہرت کا چراغ بجھ جاتا ہے اور اس کے انصار و مددگار کم جاتے ہیں۔ اسی طرح یہ بھی ایک مسلمہ حقیقت ہے کہ مخالفین کے قلع قمع، حق کی نصرت و تائید، نیز دعوتِ اسلامی کی نشر و اشاعت میں قوت اور ہتھیار کی خاص اثر انگیزی ہے۔ اللہ تعالیٰ جو اپنی ہر بات میں سچا ہے، اس نے اس آیت کریمہ میں نہایت

ہی درست بات کہی ہے: {ہم نے اپنے رسولوں کو صاف صاف نشانوں اور ہدایات کے ساتھ بھیجا اور اُن کے ساتھ کتاب اور میزان نازل کی، تاکہ لوگ انصاف پر قائم ہوں، اور لوہا اتارا جس میں بڑا زور ہے اور لوگوں کے لیے منافع ہیں۔ یہ اس لیے کیا گیا ہے کہ اللہ کو معلوم ہو جائے کہ کون اُس کو دیکھے بغیر اس کی اور اُس کے رسولوں کی مدد کرتا ہے؟ یقیناً اللہ بڑی قوت والا اور زبردست ہے۔} [سورہ الحديد، آیت: 25] یہاں اللہ سبحانہ و تعالیٰ نے واضح فرما دیا ہے کہ اُس نے رسولوں کو 'بیّنات' یعنی واضح دلائل و براہین دے کر بھیجا ہے، جن کے ذریعہ اللہ تعالیٰ حق کو واضح فرماتا ہے اور باطل کو نیست و نابود کرتا ہے۔ اُس نے رسولوں کے ساتھ کتاب بھی نازل کی، جس میں تفسیر و توضیح اور ہدایت کا بیان ہے۔ اُن کے ساتھ میزان بھی اتارا۔ اور یہ وہ عدل ہے، جس کے ذریعہ ظالم اور مظلوم کے درمیان انصاف کیا جاتا ہے، جس سے حق کا بول بالا ہوتا ہے، ہدایت کی روشنی پھیلتی ہے اور جس کی روشنی میں لوگوں کے ساتھ حق اور انصاف کے معاملات طے کیے جاتے ہیں۔ اُس نے لوہا بھی اتارا ہے، جس میں بھر پور طاقت و قوت ہے۔ اور جس میں مخالفین حق کے لیے ڈانٹ اور دھمکی ہے، سو یہ ایسے لوگوں کے لیے ہے جن کے سامنے حجت کام نہ آئے اور جن پر دلیل اثر نہ کرے۔ ایسی صورت میں حق کو غالب کرنے اور باطل کے خاتمہ کا یہی واحد ذریعہ رہ جاتا ہے۔

اس مناسبت سے کیا ہی خوب کہا ہے کسی کہنے والے نے ۷

دو ہی چیزیں ہیں یا تو وحی یا پھر ایسی تیز باریک دھار والی تلوار، جس کی دھار ہر کچ رو کی گردن اتار کر رکھ دیتی ہے۔

پس یہ (تلوار) ہر جاہل کے بیماری کی دوا ہے۔ اور یہ (وحی) ہر عاقل کے مرض کا علاج ہے۔

اس لیے کہ عقل مند اور فطرتِ سلیمہ کا حامل انسان دلیل سے استفادہ کرتا ہے، حق کو دلیل کی بنیاد پر قبول کرتا ہے۔ لیکن خواہشات نفس کے پیروکار ظالم شخص کو صرف تلوار درست کرتی ہے۔ اس لیے شیخ رحمہ اللہ دعوت و جہاد میں پوری طرح جُٹ گئے اور آل سعود طیب اللہ ٹراہم۔ ان کی مدد کرتے رہے۔ وہ سب جہاد اور دعوت میں 1158 ہجری سے 1206 ہجری میں شیخ کی وفات تک مصروف رہے۔ اس طرح تقریباً پچاس سال کی مدت تک دعوت و تبلیغ، جد و جہد، حق کی خاطر جدال، اللہ و رسول ﷺ کے اقوال و فرامین کی وضاحت اور دین اسلام کی طرف دعوت اور اللہ کے رسول ﷺ کی شریعت کی طرف رہنمائی، کا کام جاری رہا۔ یہاں تک کہ لوگ مطیع و فرمان بردار ہو گئے۔ انہوں نے اللہ کے دین کو حقیقی طور پر قبول کر لیا۔ اپنے یہاں قبوں، اور قبروں پر بنی ہوئی مسجدوں کو منہدم کر دیا۔ شریعت کی تنفیذ اور اس کی پابندی کی، اپنے پیش رو ابا و اجداد اور ان کے قوانین کی اندھی تقلید کو چھوڑ کر از سرنو جادہ حق کی طرف واپس آئے، مسجدیں نمازوں اور تعلیمی حلقوں سے آباد ہو گئیں، زکوٰۃ ادا کی جانے لگی، لوگوں نے شریعت کے مطابق رمضان کے روزے رکھنے شروع کر دیے، امر بالمعروف و نہی عن المنکر پر توجہ ہوئی، شہروں، دیہاتوں، راستوں اور صحراؤں میں امن و امان قائم ہو گیا، دیہات کے اجڈ لوگ اپنی غلط روشوں سے باز آگئے، اللہ کے دین میں داخل ہوئے اور حق کو قبول کیا۔ شیخ نے ان کے اندر دعوت کو عام کیا، صحرا اور دیہاتوں میں مبلغین اور دُعا بھیجے، تمام شہروں اور دیہاتوں کو معلمین، مُرشدین اور قضاة فراہم کیے۔ بایں طور سارے نجد اور مضافات میں اس خیر عظیم اور واضح ہدایت کی لہر دوڑ گئی، حق کا پرچار ہوا اور اللہ عزّ و جلّ کے دین کا غلبہ ہوا۔

پھر شیخ رحمہ اللہ کی وفات کے بعد آپ کے بیٹے، پوتے، شاگردان اور دیگر انصار دعوت و جہاد میں لگے رہے۔ ان کی اولاد میں سرفہرست شیخ امام عبداللہ بن محمد، شیخ حسین بن محمد، شیخ علی بن محمد اور شیخ ابراہیم بن محمد اور پوتوں میں شیخ عبدالرحمن بن حسن، شیخ علی بن حسین، شیخ سلیمان بن عبداللہ بن محمد ہیں اور ان کے علاوہ دوسرے بہت سے لوگ ہیں۔ آپ کے شاگردوں میں سے شیخ حمد بن ناصر بن معمر اور علمائے درعیہ کی ایک بڑی تعداد اور ان کے علاوہ دیگر لوگ بھی میدان دعوت و جہاد میں لگے رہے اور، اللہ تعالیٰ کے دین کی نشر و اشاعت، رسائل کو تحریر کتابوں کی تصنیف و تالیف اور دشمنان دین سے جہاد، کرنے میں پیہم مصروف عمل رہے۔ ان داعیوں اور ان کے مخالفین میں جھگڑے کی اس کے علاوہ اور کوئی وجہ نہیں تھی کہ انہوں نے اللہ کی توحید اور عبادت کو صرف اسی کے لیے خاص کر دینے اور اس پر استقامت اختیار کرنے، قبروں پر بنائی ہوئی مسجدوں اور قبوں کو گرانے، شریعتِ الہیہ کو قائم کرنے اور اس پر ثابت قدم رہنے نیز امر بالمعروف و نہی عن المنکر اور شرعی حدود کے نافذ کرنے کی دعوت دی تھی۔ پس یہی اُن کے اور دیگر لوگوں کے مابین نزاع او رخصاصت کے اسباب تھے۔ خلاصہ کلام یہ ہے کہ انہوں نے اللہ کی توحید کی طرف رہنمائی کی تھی اور لوگوں کو اسی کا حکم دیا تھا۔ لوگوں کو اللہ کے ساتھ شریعت کرنے اور شرک تک لے جانے والے اسباب و ذرائع سے روکا تھا اور ان پر شریعتِ اسلام کو لازم کیا تھا۔ پھر دعوت کی وضاحت اور دلائل کے بعد بھی جس نے انکار کیا اور شرک پر جما رہا اس سے انہوں نے اللہ عزّ و جلّ کی خاطر جہاد کیا اور اس کے علاقہ کا رُخ کیا، تاکہ وہ حق کے سامنے گھٹتے ٹیک دے اور اس کی طرف لوٹ آئے یا پھر اُس پر حق کو بذریعہ قوت و تلوار مسلط کر دیا جائے، یہاں تک کہ وہ اور اس کے قلمرو میں رہنے والے لوگ حق کے مطیع و فرمان بردار ہوجائیں۔ اسی طرح لوگوں کو اُن بدعات اور خرافات سے باز رہنے کے لیے بھی کہا، جن کے بارے میں اللہ نے کوئی دلیل نہیں نازل کی تھی۔ جیسے کہ قبروں پر عمارت بنانا اور قبّے تعمیر کرنا، طاغوتوں (غیر اللہ) سے فیصلہ کرنا، جادوگروں اور کابنوں سے سوال کرنا اور اُن کی تصدیق کرنا وغیرہ، چنانچہ اللہ تعالیٰ نے شیخ اور اُن کے معاونین کے ذریعہ ان تمام منکرات اور برائیوں کا خاتمہ کر دیا۔ اللہ تعالیٰ کی رحمت ان سب پر نازل ہو۔ (اس دعوتی مشن کے نتیجے میں) مسجدیں کتاب اللہ اور سنتِ مطہرہ، تاریخ اسلامی اور مفید عربی علوم کے دروس سے آباد ہو گئیں۔ لوگ مذاکرے، علم و ہدایت اور دعوت و ارشاد میں لگ گئے۔ کچھ لوگ دنیاوی امور جیسے زراعت و صنعت وغیرہ میں مشغول ہو گئے۔ بایں ہمہ علم و عمل، دعوت و ارشاد اور دین و دنیا کا حسین اجتماع ہوا۔ ایک شخص علم حاصل کرتا، مذاکرات میں شامل ہوتا، ساتھ ہی ساتھ زراعتی امور یا صنعت و تجارت وغیرہ میں بھی مشغول رہتا۔ کسی وقت دین میں منہمک تو کبھی دنیاوی امور میں مشغول۔ اللہ تعالیٰ کی طرف دعوت دینے والے اور اس کے راستہ کی طرف رہنمائی کرنے والے افراد تھے، لیکن ساتھ ہی میں ملک میں موجود طرح طرح کی صنعتوں میں بھی مشغولیت رہتے تھے، جس کے ذریعہ انہیں وہ سب کچھ مل رہا تھا، جو انہیں بیرون ملک سے بے نیاز کرنے کے لیے کافی تھا۔ جب داعیان حق اور آل سعود نجد سے فارغ ہو گئے، تو ان کی دعوت حرمین شریفین اور جزیرہ عرب کے جنوبی حصوں میں بھی پھیل گئی۔ علمائے حرمین سے اس سے پہلے اور بعد میں بھی خط و کتابت جاری رہی، لیکن جب اس طرح کی دعوت کا کوئی خاطر خواہ نتیجہ برآمد نہیں ہوا اور حرمین کے باشندے، قبروں پر قبوں کی تعمیر اور ان کی تعظیم، قبروں کے پاس ارتکابِ شرک اور قبر والوں سے سوال کرنے کی، اپنی سابقہ روش پر باقی رہے، تو امام سعود بن عبد العزیز بن محمد نے شیخ کی وفات کے گیارہ سال بعد حجاز کا رُخ کیا۔ پہلے اہل طائف سے مُدبھیڑ ہوئی، پھر مکہ کی طرف بڑھے۔ امیر سعود سے پہلے امیر عثمان بن عبد الرحمن المضایفی طائف پہنچ چکے تھے۔ انہوں نے امیر درعیہ امام سعود بن عبدالعزیز بن محمد کی بھیجی ہوئی اہل نجد اور دیگر لوگوں پر مشتمل ایک عظیم فوج لے کر اُن سے جنگ کی اور طائف پر قبضہ کر لیا۔ وہاں سے شریف کے

امرا کو بے دخل کر دیا۔ انہوں نے وہاں دعوت الی اللہ کا علم بلند کیا، حق کی طرف رہنمائی کی اور شرک پر قدغن لگائی۔ ابن عباس اور دیگر لوگ جن کی طائف کے جاہل اور گنوار لوگ عبادت کرتے تھے، سب پر روک لگادی۔ پھر وہاں سے امیر سعود نے اپنے والد عبد العزیز کے فرمان کے مطابق حجاز کا رخ کیا۔ اور ان کی فوجیں مکہ کے آس پاس جمع ہو گئیں جب شریف مکہ کو احساس ہوا کہ گھٹتے ٹیکنے یا راہ فرار اختیار کرنے کے علاوہ کوئی دوسرا راستہ باقی نہیں بچا ہے، تو وہ جدہ کی طرف بھاگ کھڑا ہوا۔ امام سعود اور ان کے ساتھ کے مسلمان بغیر کسی لڑائی کے شہر میں داخل ہو گئے اور مکہ پر سنیچر کے دن بتاریخ اٹھویں محرم 1228 ہجری فجر کے وقت قبضہ کر لیا۔ پھر یہاں بھی دعوت کا غلبہ ہوا۔ خدیجہ رضی اللہ عنہا وغیرہ کی قبروں پر بنے تمام قبوں کو منہدم کر دیا گیا اور یہاں بھی انہوں نے توحید الہی کی طرف دعوت و پکار کو مکمل طور سے انجام دیا، انہوں نے تعلیم دینے والے علما، مُرشدین، ناصحین اور شریعت الہیہ کے مطابق فیصلہ کرنے والے قاضیوں کا تقرر کیا۔ پھر اُس کے کچھ ہی مدت بعد مدینہ منورہ بھی ان کے زیر نگیں آگیا۔ مکہ فتح ہونے کے تقریباً دو سال کے عرصے بعد 1220 ہجری میں آل سعود کا مدینے پر قبضہ ہو گیا اور حرمین شریفین آل سعود کے زیر تصرف آگئے۔ انہوں نے یہاں مبلغین اور مرشدین کی تقرری کی، ملک میں عدل و انصاف قائم کیا اور شریعت الہیہ کی تنفیذ کی۔ یہاں کے باشندوں کے ساتھ حسن سلوک اور بطور خاص فقرا اور ضرورت مندوں کی مالی مدد کی، اُن کے ساتھ مواسات و غم خواری کی، انہیں کتاب اللہ کی تعلیم دی، خیر کی طرف ان کی رہنمائی کی، علما کی تعظیم کی اور تعلیم اور دعوت و ارشاد کے لیے ان کی ہمت افزائی کی۔ حرمین شریفین اس وقت سے لے کر 1226 ہجری تک آل سعود کے زیر انتظام رہے۔ اس کے بعد مصری اور ترکی افواج نے آل سعود سے جہاد کرنے اور انہیں حرمین شریفین سے نکالنے کی غرض سے حجاز کا رخ کیا۔ اس کے کئی وجوہات ہیں، جن میں کچھ کا تذکرہ آچکا ہے۔ وہ اسباب، جیسا کہ اُن کا ذکر آچکا ہے، یہ ہیں کہ ان حاملین دعوت کے دشمنوں، حاسدوں نیز بصیرت سے محروم خرافاتی لوگوں اور اس دعوت کی وجہ سے اپنے سیاسی مراکز اور طالع آزمائیوں کے ختم ہوجانے اور اس دعوت کا چراغ گل کرنے کی چاہ رکھنے والے، بعض سیاسی لوگوں، نے شیخ کی دعوت اور ان کے متبعین و معاونین پر جھوٹے الزامات لگائے اور کہا کہ یہ لوگ اللہ کے رسول ﷺ سے بغض رکھتے ہیں، اولیاء اللہ سے انہیں عداوت ہے، یہ اُن کی کرامات کے منکر ہیں اور یہ بھی کہا کہ یہ لوگ ایسی ایسی باتیں کہتے ہیں، جنہیں یہ لوگ اللہ کے رسول ﷺ کی توہین سمجھتے تھے۔ بعض مفاد پرستوں اور نادانوں نے اس جھوٹے پروپیگنڈے کی تصدیق بھی کردی اور اس کو اُن کی ہتکِ عزت، اُن کے خلاف جہاد، نیز ترکوں اور مصریوں کو اُن کے خلاف آمادہ جنگ کرنے کا ایک ذریعہ بنا لیا۔ اس طرح یہ سارے فتنے اور جنگ و جدال معرض وجود میں آئے۔ مصری اور ترکی نیز اُن کے ہم خیال فوجوں اور آل سعود کے مابین نجد اور حجاز میں 1226 ہجری سے 1233 ہجری کی سات سال کی طویل مدت تک برابر جنگ ہوتی رہی۔ اس طرح یہ پورا عرصہ جنگ و جدال اور حق و باطل کی قوتوں کی معرکہ آرائی میں گزرا۔

(اس دعوتی مشن کے نتیجے میں) مسجدیں کتاب اللہ اور سنت مطہرہ، تاریخ اسلامی اور مفید عربی علوم کے دروس سے آباد ہو گئیں۔ لوگ مذاکرے، علم و پداہت اور دعوت و ارشاد میں لگ گئے۔ کچھ لوگ دنیاوی امور جیسے زراعت و صنعت و غیرہ میں مشغول ہو گئے۔ باہیں ہمہ علم و عمل، دعوت و ارشاد اور دین و دنیا کا حسین اجتماع ہوا۔ ایک شخص علم حاصل کرتا، مذاکرات میں شامل ہوتا، ساتھ ہی ساتھ زراعتی امور یا صنعت و تجارت وغیرہ میں بھی مشغول رہتا۔ کسی وقت دین میں منہمک تو کبھی دنیاوی امور میں مشغول۔ اللہ تعالیٰ کی طرف دعوت دینے والے اور اس کے راستہ کی طرف رہنمائی کرنے والے افراد تھے، لیکن ساتھ ہی میں ملک میں موجود طرح طرح کی صنعتوں میں بھی مشغولیت رہتے تھے، جس کے ذریعہ انہیں وہ سب کچھ مل رہا تھا، جو انہیں بیرون ملک سے بے نیاز کرنے کے لیے کافی تھا۔

جب داعیان حق اور آل سعود نجد سے فارغ ہو گئے، تو ان کی دعوت حرمین شریفین اور جزیرہ عرب کے جنوبی حصوں میں بھی پھیل گئی۔ علمائے حرمین سے اس سے پہلے اور بعد میں بھی خط و کتابت جاری رہی، لیکن جب اس طرح کی دعوت کا کوئی خاطر خواہ نتیجہ برآمد نہیں ہوا اور حرمین کے باشندے، قبروں پر قبوں کی تعمیر اور ان کی تعظیم، قبروں کے پاس ارتکاب شرک اور قبر والوں سے سوال کرنے کی، اپنی سابقہ روش پر باقی رہے، تو امام سعود بن عبد العزیز بن محمد نے شیخ کی وفات کے گیارہ سال بعد حجاز کا رخ کیا۔ پہلے اہل طائف سے مُدھیڑ ہوئی، پھر مکہ کی طرف بڑھے۔ امیر سعود سے پہلے امیر عثمان بن عبد الرحمن المضایفی طائف پہنچ چکے تھے۔ انہوں نے امیر درعیہ امام سعود بن عبد العزیز بن محمد کی بھیجی ہوئی اہل نجد اور دیگر لوگوں پر مشتمل ایک عظیم فوج لے کر اُن سے جنگ کی اور طائف پر قبضہ کر لیا۔ وہاں سے شریف کے امرا کو بے دخل کر دیا۔ انہوں نے وہاں دعوت الی اللہ کا علم بلند کیا، حق کی طرف رہنمائی کی اور شرک پر قدغن لگائی۔ ابن عباس اور دیگر لوگ جن کی طائف کے جاہل اور گنوار لوگ عبادت کرتے تھے، سب پر روک لگادی۔ پھر وہاں سے امیر سعود نے اپنے والد عبد العزیز کے فرمان کے مطابق حجاز کا رخ کیا۔ اور ان کی فوجیں مکہ کے آس پاس جمع ہو گئیں۔

جب شریف مکہ کو احساس ہوا کہ گھٹتے ٹیکنے یا راہ فرار اختیار کرنے کے علاوہ کوئی دوسرا راستہ باقی نہیں بچا ہے، تو وہ جدہ کی طرف بھاگ کھڑا ہوا۔ امام سعود اور ان کے ساتھ کے مسلمان بغیر کسی لڑائی کے شہر میں داخل ہو گئے اور مکہ پر سنیچر کے دن بتاریخ اٹھویں محرم 1228 ہجری فجر کے وقت قبضہ کر لیا۔ پھر یہاں بھی دعوت کا غلبہ ہوا۔ خدیجہ رضی اللہ عنہا وغیرہ کی قبروں پر بنے تمام قبوں کو منہدم کر دیا گیا اور یہاں بھی انہوں نے توحید الہی کی طرف دعوت و پکار کو مکمل طور سے انجام دیا، انہوں نے تعلیم دینے والے علما، مُرشدین، ناصحین اور شریعت الہیہ کے مطابق فیصلہ کرنے والے قاضیوں کا تقرر کیا۔ پھر اُس کے کچھ ہی مدت بعد مدینہ منورہ بھی ان کے زیر نگیں آگیا۔

مکہ فتح ہونے کے تقریباً دو سال کے عرصے بعد 1220 ہجری میں آل سعود کا مدینے پر قبضہ ہو گیا اور حرمین شریفین آل سعود کے زیر تصرف آگئے۔ انہوں نے یہاں مبلغین اور مرشدین کی تقرری کی، ملک میں عدل و انصاف قائم کیا اور شریعت الہیہ کی تنفیذ کی۔ یہاں کے باشندوں کے ساتھ حسن سلوک اور بطور خاص فقرا اور ضرورت مندوں کی مالی مدد کی، اُن کے ساتھ مواسات و غم خواری کی، انہیں کتاب اللہ کی تعلیم دی، خیر کی طرف ان کی رہنمائی کی، علما کی تعظیم کی اور تعلیم اور دعوت و ارشاد کے لیے ان کی ہمت افزائی کی۔ حرمین شریفین اس وقت سے لے کر 1226 ہجری تک آل سعود کے زیر انتظام رہے۔

اس کے بعد مصری اور ترکی افواج نے آل سعود سے جہاد کرنے اور انہیں حرمین شریفین سے نکالنے کی غرض سے حجاز کا رخ کیا۔ اس کے کئی وجوہات ہیں، جن میں کچھ کا تذکرہ آچکا ہے۔

وہ اسباب، جیسا کہ ان کا ذکر آچکا ہے، یہ ہیں کہ ان حاملین دعوت کے دشمنوں، حاسدوں نیز بصیرت سے محروم خرافاتی لوگوں اور اس دعوت کی وجہ سے اپنے سیاسی مراکز اور طالع آزمائیوں کے ختم ہوجانے اور اس دعوت کا چراغ گل کرنے کی چاہ رکھنے والے، بعض سیاسی لوگوں، نے شیخ کی دعوت اور ان کے متبعین و معاونین پر جھوٹے الزامات لگانے اور کہا کہ یہ لوگ اللہ کے رسول ﷺ سے بغض رکھتے ہیں، اولیاء اللہ سے انہیں عداوت ہے، یہ ان کی کرامات کے منکر ہیں اور یہ بھی کہا کہ یہ لوگ ایسی ایسی باتیں کہتے ہیں، جنہیں یہ لوگ اللہ کے رسول ﷺ کی توہین سمجھتے تھے۔ بعض مفاد پرستوں اور نادانوں نے اس جھوٹے پروپیگنڈے کی تصدیق بھی کردی اور اس کو ان کی ہتک عزت، ان کے خلاف جہاد، نیز ترکوں اور مصریوں کو ان کے خلاف آمادہ جنگ کرنے کا ایک ذریعہ بنالیا۔ اس طرح یہ سارے فتنے اور جنگ وجدال معرض وجود میں آئے۔ مصری اور ترکی نیز ان کے ہم خیال فوجوں اور آل سعود کے مابین نجد اور حجاز میں 1226 ہجری سے 1233 ہجری کی سات سال کی طویل مدت تک برابر جنگ ہوتی رہی۔ اس طرح یہ پورا عرصہ جنگ وجدال اور حق و باطل کی قوتوں کی معرکہ آرائی میں گزرا۔

خلاصہ کلام یہ کہ یہی شیخ محمد بن عبدالوہاب رحمہ اللہ کی شخصیت ہے، جو اللہ تعالیٰ کے دین کی بالادستی قائم کرنے، لوگوں کو توحید الہی کی طرف بلانے اور، اس دین میں لوگوں کے ذریعہ داخل کردہ بدعات و خرافات کا انکار کرنے کے لئے اٹھ کھڑے ہوئے، نیز لوگوں کو حق کا پابند بنانے، باطل سے دور رکھنے، اور انہیں بھلائی کا حکم دینے نیز بُرائی سے روکنے کے لئے اپنی کوششیں صرف کیں۔

یہ شیخ رحمہ اللہ کی دعوت کا لب لباب ہے۔ اور وہ عقائد میں سلف صالحین کے طریقے پر تھے، اللہ اور اس کے اسما و صفات، اس کے فرشتوں، رسولوں، کتابوں، یوم آخرت اور تقدیر کے اچھے بُرے ہونے پر ان کا ایمان تھا۔ توحید الہی، اخلاص عبادت، بغیر کسی تعطیل و تشبیہ کے اسما و صفات میں اللہ سبحانہ و تعالیٰ کے شایان شان ان پر ایمان لانے، حشر و نشر، جزا و حساب، جنت و جہنم وغیرہ پر ایمان لانے میں ائمہ اسلام کے طریقے پر کاربند تھے۔ ایمان کے بارے میں ان کا وہی کہنا تھا جس کے قائل سلف صالحین تھے کہ ایمان قول و عمل کا نام ہے اور اس میں کمی و زیادتی ہوتی ہے؛ اطاعت سے اس میں اضافہ ہوتا ہے اور معصیت سے اس میں کمی آجاتی ہے۔ یہی سب آپ کا عقیدہ تھا، اس طرح آپ سلف ہی کے عقیدے پر تھے اور قول و عمل پر طرح سے ان کے ہی طریقے کے پابند تھے۔ ان کے طریقے سے سر مو بھی انحراف نہیں کیا اور نہ اس سلسلہ میں ان کا کوئی خاص مسلک اور خاص طریقہ ہی تھا، بلکہ وہ تو سلف صالحین صحابہ و تابعین کے طریقہ ہی پر تھے۔ اللہ ان سب سے راضی و خوش ہو!

یہی سب آپ کا عقیدہ تھا، اس طرح آپ سلف ہی کے عقیدے پر تھے اور قول و عمل پر طرح سے ان کے ہی طریقے کے پابند تھے۔ ان کے طریقے سے سر مو بھی انحراف نہیں کیا اور نہ اس سلسلہ میں ان کا کوئی خاص مسلک اور خاص طریقہ ہی تھا، بلکہ وہ تو سلف صالحین صحابہ و تابعین کے طریقہ ہی پر تھے۔ اللہ ان سب سے راضی و خوش ہو!

شیخ نے نجد اور اس کے اطراف میں اس دعوت کا اعلان کیا اور اُس کی طرف لوگوں کو بلایا، پھر معاندین و منکرین کے خلاف اسی کی خاطر علم جہاد بلند کیا اور ان سے اُس وقت تلک برس پیکار رہے، یہاں تک کہ اللہ کا دین واضح اور نمایاں ہو گیا اور حق غالب آ گیا۔ دعوت الی اللہ، انکار باطل، امر بالمعروف و نہی عن المنکر کے مسائل میں وہ عام مسلمانوں کے عقیدے پر ہی ہیں۔ ہاں! البتہ وہ اور ان کے معاونین عوام الناس کو حق کی طرف بلاتے اور حق کو ان پر لازم کرتے ہیں۔ انہیں باطل سے روکتے ہیں اور اُس کی وجہ سے ان پر نکیر کرتے ہیں۔ اس سے انہیں منع کرتے رہتے ہیں، جب تک کہ وہ اس سے باز نہیں آجاتے۔ اسی طرح مستعدی کے ساتھ وہ بدعات و خرافات کی بیخ کنی کرنے میں سرگرم عمل رہے، یہاں تک کہ اللہ سبحانہ و تعالیٰ نے ان کی دعوت کی وجہ سے ان بدعات و خرافات کا خاتمہ کر دیا۔ چنانچہ شیخ اور ان کے معاندین کے درمیان نزاع اور دشمنی کی مندرجہ ذیل تین وجوہات ہیں:

پہلی وجہ: شرک پر نکیر اور توحید خالص کی طرف دعوت دینا۔ دوسری وجہ: بدعات و خرافات، جیسے قبروں پر عمارتیں بنانا، انہیں سجدہ گاہ بنالینا، میلاد منانا اور نام نہاد صوفیا کے ذریعہ ایجاد کردہ طریقے، پر نکیر کرنا اور ان سے روکنا۔ تیسری وجہ: وہ لوگوں کو بھلائی کا حکم دیتے اور اسے طاقت کے بل پر نافذ کرتے تھے۔ جو اللہ کے واجب کردہ احکام کا انکار کرتا، اُس پر اسے لاگو کرتے، اس کے چھوڑنے پر اُسے سزا دیتے، لوگوں کو بُرائیوں سے منع کرتے، اس سے روکتے، شرعی حدود قائم کرتے، حق کی پابندی لازمی قرار دیتے اور باطل سے انہیں روکتے تھے، جس سے حق کا غلبہ ہوا اور وہ پھیل گیا، باطل کا قلع قمع ہو گیا، اور بازاروں اور مسجدوں میں نیز تمام حالتوں میں لوگوں کے اخلاق و اطوار سُدر گئے۔

ان کے یہاں بدعت کا نام و نشان نہیں رہا، ان کی سرزمین شرک سے پاک ہو گئی اور ان میں منکرات پر نہیں مار سکتے تھے، بلکہ جس نے ان کے ملک اور ان کے حالات کا مشاہدہ کیا، اسے نبی ﷺ، آپ ﷺ کے صحابہ، اور تابعین کے افضل ترین زمانے میں سلف صالحین کے حالات یاد آ گئے۔ چنانچہ یہ لوگ سلف کی سیرت پر کاربند اور ان کے منہج پر، قائم اور ڈٹے رہے، اس کی خاطر مصائب برداشت کرتے رہے، اس کے واسطے جد و جہد کرتے رہے، اور اس راہ میں انہوں نے جہاد بھی کیا، لیکن جب آخری دور میں شیخ محمد بن عبدالوہاب کی وفات کے کافی عرصہ بعد نیز آپ کی اکثر اولاد و معاونین کی وفات کے بعد کچھ تبدیلیاں رونما ہوئیں، تو انہیں ترکی اور مصری حکومتوں کے ہاتھوں اس آیت کریمہ کے بمصداق ابتلا و آزمائش سے دوچار ہونا پڑا: {حقیقت یہ ہے کہ اللہ کسی قوم کے حال کو نہیں بدلتا، جب تک وہ خود اپنے اوصاف کو نہیں بدل دیتی۔} [سورہ الرعد، آیت: 11] ہم اللہ عز و جل سے دعا گو ہیں کہ جو پریشانیوں نے جھیلی ہیں، اللہ اسے ان کی غلطیوں کا کفارہ بنا دے، ان کے گناہوں کی معافی اور بلند درجات کا ذریعہ بنائے اور ان کے مقتولین کو درجہ شہادت سے سرفراز کرے۔ اللہ ان سب سے راضی ہو اور ان پر بارانِ رحمت کا نزول فرمائے۔ الحمد للہ تاپنوز ان کی دعوت زندہ و عام ہے۔ اس لیے کہ مصری لشکر نے نجد میں داخل ہو کر جو خون خرابہ اور قتل و غارت گری کی تھی، اس پر ابھی کچھ سال ہی گزرے تھے کہ یہ دعوت پھر اٹھ کھڑی ہوئی اور پھیلنے لگی، اس کی تفصیل یہ ہے کہ اس واقعہ کے پانچ سال بعد امام ترکی بن عبداللہ بن محمد بن سعود رحمہ اللہ نے دعوت کا جھنڈا بلند کیا تو پھر نجد اور اس کے اطراف میں دعوت کا احیاء ہوا۔ نجد کے سارے علاقوں میں علما پھیل گئے، اس کے تمام شہروں اور دیہاتوں سے ترکی و مصری افراد کو نکال باہر کیا گیا۔ اس کے بعد 1240 ہجری میں از سر نو دعوت کو قوت حاصل ہوئی۔ جب کہ درعیہ کی تباہی و ویرانی اور وہاں سے آل سعود کے خاتمہ کا سانحہ 1233 ہجری میں پیش آیا۔ نجد میں 1233 ہجری سے 1239 ہجری تک تقریباً پانچ سال کا زمانہ بد نظمی، فتنہ و فساد اور لڑائی جھگڑے کی نذر رہا۔ پھر 1240 ہجری میں امام ترکی بن عبداللہ بن محمد بن سعود کے ہاتھوں مسلمان نجد میں از سر نو جمع ہوئے اور سچائی کی جیت ہوئی۔ علما نے دیہاتوں اور شہروں کے باشندوں کو خطوط لکھے، لوگوں کی ہمت افزائی کی، ان کو اللہ کے دین کی طرف بلایا، جس کی وجہ سے طویل جنگوں

سے پیدا ہونے والے فتنوں کا خاتمہ ہوا، جو مصریوں اور ان کے ہم نواؤں کی وجہ سے پیدا ہوئے تھے۔ اس طرح جنگوں کی آگ بجھ گئی اور ان جنگوں کے نتیجے میں جنم لینے والے فتنے بھی ختم ہو گئے نیز ان کی چنگاریاں بجھ گئیں۔ اللہ کا دین پھر غالب ہوا۔ لوگ تعلیم و ارشاد اور دعوت و تبلیغ میں پھر سے جُٹ گئے۔ حالات معمول پر آئے اور لوگ ایک بار پھر اس سابقہ حالت پر لوٹ آئے، جس پر شیخ محمد بن عبدالوہاب، ان کے تلامذہ اور اپنا وانصار کے زمانے میں تھے۔ اللہ ان سب سے راضی و خوش ہو اور ان پر بارانِ رحمت کا نزول فرمائے۔ بحمدِ اللہ وہ دعوت 1240 ہجری سے لے کر آج تک جاری ہے۔ آلِ سعود اور آلِ شیخ و علمائے نجد کی جانشینی آج تک برقرار ہے۔ چنانچہ آلِ سعود امامت، دعوت الی اللہ اور جہاد فی سبیل اللہ میں ایک دوسرے کی جانشینی کرتے ہیں۔

{حقیقت یہ ہے کہ اللہ کسی قوم کے حال کو نہیں بدلتا، جب تک وہ خود اپنے اوصاف کو نہیں بدل دیتی۔}

[سورہ الرعد، آیت: 11]-

ہم اللہ عزّ ووجلّ سے دعا گو ہیں کہ جو پریشانیاں انہوں نے جھیلی ہیں، اللہ اسے ان کی غلطیوں کا کفارہ بنا دے، ان کے گناہوں کی معافی اور بلندئ درجات کا ذریعہ بنائے اور ان کے مقتولین کو درجہ شہادت سے سرفراز کرے۔ اللہ ان سب سے راضی ہو اور ان پر بارانِ رحمت کا نزول فرمائے۔ الحمد للہ تاپنوز ان کی دعوت زندہ و عام ہے۔ اس لیے کہ مصری لشکر نے نجد میں داخل ہو کر جو خون خرابہ اور قتل و غارت گری کی تھی، اس پر ابھی کچھ سال ہی گزرے تھے کہ یہ دعوت پھر اٹھ کھڑی ہوئی اور پھیلنے لگی، اس کی تفصیل یہ ہے کہ اس واقعہ کے پانچ سال بعد امام ترکی بن عبداللہ بن محمد بن سعود رحمہ اللہ نے دعوت کا جھنڈا بلند کیا تو پھر نجد اور اس کے اطراف میں دعوت کا احیاء ہوا۔ نجد کے سارے علاقوں میں علما پھیل گئے، اس کے تمام شہروں اور دیہاتوں سے ترکی و مصری افراد کو نکال باہر کیا گیا۔ اس کے بعد 1240 ہجری میں از سرنو دعوت کو قوت حاصل ہوئی۔

جب کہ درعیہ کی تباہی و ویرانی اور وہاں سے آلِ سعود کے خاتمہ کا سانحہ 1233 ہجری میں پیش آیا۔ نجد میں 1233 ہجری سے 1239 ہجری تک تقریباً پانچ سال کا زمانہ بد نظمی، فتنہ و فساد اور لڑائی جھگڑے کی نذر رہا۔ پھر 1240 ہجری میں امام ترکی بن عبداللہ بن محمد بن سعود کے ہاتھوں مسلمان نجد میں از سر نو جمع ہوئے اور سچائی کی جیت ہوئی۔ علما نے دیہاتوں اور شہروں کے باشندوں کو خطوط لکھے، لوگوں کی ہمت افزائی کی، ان کو اللہ کے دین کی طرف بلایا، جس کی وجہ سے طویل جنگوں سے پیدا ہونے والے فتنوں کا خاتمہ ہوا، جو مصریوں اور ان کے ہم نواؤں کی وجہ سے پیدا ہوئے تھے۔

اس طرح جنگوں کی آگ بجھ گئی اور ان جنگوں کے نتیجے میں جنم لینے والے فتنے بھی ختم ہو گئے نیز ان کی چنگاریاں بجھ گئیں۔ اللہ کا دین پھر غالب ہوا۔ لوگ تعلیم و ارشاد اور دعوت و تبلیغ میں پھر سے جُٹ گئے۔ حالات معمول پر آئے اور لوگ ایک بار پھر اس سابقہ حالت پر لوٹ آئے، جس پر شیخ محمد بن عبدالوہاب، ان کے تلامذہ اور اپنا وانصار کے زمانے میں تھے۔ اللہ ان سب سے راضی و خوش ہو اور ان پر بارانِ رحمت کا نزول فرمائے۔ بحمدِ اللہ وہ دعوت 1240 ہجری سے لے کر آج تک جاری ہے۔ آلِ سعود اور آلِ شیخ و علمائے نجد کی جانشینی آج تک برقرار ہے۔ چنانچہ آلِ سعود امامت، دعوت الی اللہ اور جہاد فی سبیل اللہ میں ایک دوسرے کی جانشینی کرتے ہیں۔

اسی طرح علما دعوت و ارشاد اور دینی تعلیم اور حق کی طرف رہنمائی کے معاملات میں ایک دوسرے کی جانشینی کرتے ہیں۔ مگر حرمین شریفین ایک لمبے عرصے تک سعودی حکومت کے تسلط سے باہر رہے۔ یہاں تک کہ 1343 ہجری میں یہ اُس وقت اس کی قلمرو میں شامل ہوئے، جب امام عبدالعزیز بن عبدالرحمن بن فیصل بن ترکی بن عبداللہ بن محمد بن سعود رحمہ اللہ کے زیرِ ولایت آگئے۔ الحمد للہ آج تک یہ اسی حکومت کی نگرانی و اشراف میں ہیں۔

اس پر اللہ کا شکر ہے۔ ہم اللہ عزّ ووجلّ سے دعا کرتے ہیں کہ آلِ سعود اور آلِ شیخ کے باقی ماندہ افراد اور اس ملک و دیگر بلاد کے سارے علمائے کرام کو صراطِ مستقیم پر قائم رکھے اور ان سب کو اپنی مرضی کے مطابق زندگی گزارنے کی توفیق مرحمت فرمائے۔ اسی طرح مسلمانوں کے علما، جہاں کہیں بھی ہوں، ان کے حالات درست فرمائے۔ سب کے ذریعہ حق کی نصرت و تائید اور باطل کو ذلیل کرے۔ داعیانِ ہدایت کو وہ جہاں کہیں بھی ہوں، اپنے فرائض کی انجام دہی کی توفیق بخشے اور ہم سب کی صراطِ مستقیم کی طرف رہنمائی فرمائے۔ حرمین شریفین اور اس کے مضافات نیز مسلمانوں کے سارے ممالک کو ہدایت، دین حق اور کتاب اللہ و سنت نبوی کی تعظیم سے آباد کرے۔ کتاب اللہ و سنت نبوی کو سمجھنے، ان کو مضبوطی سے تھامنے اور اس پر ثابت قدم رہنے نیز ان دونوں کو حکم اور فیصلہ بنانے کی، توفیق عطا فرمائے، یہاں تک کہ وہ اپنے رب عزوجل سے جا ملیں۔ بے شک وہ ہر چیز پر قادر ہے اور اس سے دعاؤں کو قبولیت بخشنے کی امید ورجا ہے۔ شیخ کے حالات زندگی، ان کی دعوت اور ان کے معاونین و مخالفین کے سلسلے میں جو کچھ مجھ سے ہو سکا، یہ اس کا مختصر سا خاکہ ہے۔ اللہ ہی سے مدد طلب کی جاتی ہے۔ اسی پر بھروسہ کیا جاتا ہے۔ نیکی کرنے کی طاقت اور برائی سے بچنے کی ہمت اللہ عظیم کے بغیر ممکن نہیں۔ درود و سلام نازل ہو اللہ کے بندے اور رسول، ہمارے نبی اور امام محمد بن عبداللہ پر، نیز ان کی آل و اولاد، صحابہ اور ان کے راستے پر چلنے والے نیز اس راہ سے ہدایت حاصل کرنے والے ہر شخص پر۔ تمام تعریفیں سارے جہاں کے رب کے لیے ہی سزاوار ہیں۔

شیخ کے حالاتِ زندگی، ان کی دعوت اور ان کے معاونین و مخالفین کے سلسلے میں جو کچھ مجھ سے ہو سکا، یہ اس کا مختصر سا خاکہ ہے۔ اللہ ہی سے مدد طلب کی جاتی ہے۔ اسی پر بھروسہ کیا جاتا ہے۔ نیکی کرنے کی طاقت اور برائی سے بچنے کی ہمت اللہ عظیم کے بغیر ممکن نہیں۔ درود و سلام نازل ہو اللہ کے بندے اور رسول، ہمارے نبی اور امام محمد بن عبداللہ پر، نیز ان کی آل و اولاد، صحابہ اور ان کے راستے پر چلنے والے نیز اس راہ سے ہدایت حاصل کرنے والے ہر شخص پر۔ تمام تعریفیں سارے جہاں کے رب کے لیے ہی سزاوار ہیں۔